

---

Mayın 18-də elm və təhsil nazirinin müavini Həsən Həsənlı "Microsoft" şirkətinin kommersiya həlləri üzrə direktoru Conatan Vudvord ilə görüşüb.

Görüş zamanı Azərbaycanda rəqəmsal təhsil ekosisteminin gücləndirilməsi, ümumi və ali təhsil müəssisələrində "Microsoft" həllərinin tətbiqi, həmçinin "Rəqəmsal məktəb" təşəbbüsü çərçivəsində süni intellekt üzrə əməkdaşlığın genişləndirilməsi məsələləri müzakirə olunub.

Qeyd edilib ki, cari ildə "Rəqəmsal məktəb" platformasından 40 min müəllim üçün "Microsoft Copilot" süni intellekt həlli istifadəyə verilib, eyni zamanda ümumi və ali təhsil müəssisələri üçün "Microsoft" məhsullarına çıxış imkanları genişləndirilib.

Görüş çərçivəsində süni intellektin təhsildə tətbiqi, müəllimlərin bu sahədə bacarıqlarının inkişaf etdirilməsi, eləcə də elm və tədqiqat qismində bulud texnologiyalarının istifadəsi ilə bağlı fikir mübadiləsi aparılıb.